

हाउस कीपिंग, होटल मैनेजमेंट में भी नजर आएंगे किन्नर

भोपाल • राजधानी के किन्नर भी अब आम लोगों की तरह पढ़ाई कर नौकरी कर सकेंगे। देश में पहली बार किन्नरों को पढ़ाने और उन्हें नौकरी दिलाने के लिए भोपाल के किन्नर समुदाय के बीच शुरुआत की जा रही है। इन्दिरा गांधी राष्ट्रीय मुक्त विश्वविद्यालय, कार्दबिनी शिक्षा एवं समाज कल्याण सेवा समिति और जिला विधिक सेवा प्राधिकरण के संयुक्त तत्वावधान में किन्नरों को ग्रेजुएट और शिक्षित बनाने के लिए यह अनोखी पहल शुरू की जा रही है। गुरुवार को बुधवारा स्थित किन्नरों के डेरे में एक कार्यक्रम का आयोजन किया गया। जिसमें पढ़ाई के लिए किन्नरों को प्रेरित करने के साथ वरिष्ठ किन्नरों का सम्मान किया गया।

कार्यक्रम में लगभग दो दर्जन किन्नरों ने अपनी आगे की पढ़ाई के लिए फॉर्म भरे। इन किन्नरों को उनके डेरों में ही शिक्षक प्रतिदिन पढ़ाने जाएंगे। इसमें इग्नू के क्षेत्रीय



संचालक डॉ. अमित चतुर्वेदी व कार्दबिनी के दिनेश शर्मा ने बताया कि देश में पहली बार इस तरह का कार्यक्रम संचालित किया जा रहा है। इग्नू की अनेक योजनाएं किन्नर समुदाय के लिए चलाई जा रही हैं। जिसमें होटल मैनेजमेंट, हाउस कीपिंग भी शामिल है। पांचवी, आठवीं के साथ-साथ सीधे बीए, बीकॉम करने की पात्रता भी होगी। जिससे किन्नर पढ़ लिखकर नौकरी भी कर सकते हैं। कार्यक्रम में किन्नर गुरू छम्मादादी, पूजा और पल्लवी को सम्मानित किया गया।